

22-11-2025 ΟΡΘΡΟΣ ΣΑΒΒΑΤΟΥ
ΜΕΘΕΟΡΤΟΣ

† Μνήμη τοῦ Ἁγίου Ἀποστόλου
Φιλήμονος, καὶ τῶν σὺν αὐτῷ, Ἀπφίας,
Ἀρχίππου καὶ Ὀνησίμου, καὶ τῆς Ἁγίας
Μάρτυρος Κικιλίας, καὶ τῶν σὺν αὐτῇ.

ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις
Ὅτι πρέπει σοι πᾶσα δόξα...

ᾠχος γ'

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη ἐκύ-
κλωσάν με, καὶ τῷ ὀνόματι Κυρίου
ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστι θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἀπολυτίκιον τοῦ Ἀποστόλου

ᾠχος γ'

Ἀπόστολε Ἅγιε Φιλήμονα,
πρέσβευε τῷ ἐλεήμονι Θεῷ ἵνα
πταισμάτων ἄφεσιν, παράσχη ταῖς
ψυχαῖς ἡμῶν.

Δόξα Πατρὶ... τοῦ ὧς ἄνω.

Καὶ νῦν... Τῆς ἑορτῆς

Ἀπολυτίκιον τῆς Ἑορτῆς. ᾠχος δ'

Γήμερον τῆς εὐδοκίας Θεοῦ τὸ
προοίμιον, καὶ τῆς τῶν ἀνθρώπων
σωτηρίας ἢ προκήρυξις, ἐν Ναῶ
τοῦ Θεοῦ τρανῶς ἢ Παρθένος
δείκνυται, καὶ τὸν Χριστὸν τοῖς
πᾶσι προκαταγγέλλεται. Αὐτῇ καὶ
ἡμεῖς μεγαλοφώνως βοήσωμεν,
Χαῖρε τῆς οἰκονομίας τοῦ Κτίστου
ἢ ἐκπλήρωσις.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Coί, Κύριε.

Ὅτι Σὸν τὸ κράτος...

Ἀμήν.

Κάθισμα

ᾠχος α'

Τοῦ λίθου σφραγισθέντος

Λινέσατε παρθένοι, καὶ μητέρες
ὕμνήσατε, λαοὶ δοξολογεῖτε, ἱερεῖς
εὐλογήσατε, τὴν ἄχραντον Μητέρα
τοῦ Θεοῦ· σαρκὶ γὰρ νηπιάζουσα
Ναῶ, τῷ τοῦ Νόμου προσηνέχθη,
ὥσπερ ναὸς Κυρίου ἁγιώτατος.
Διὸ ἐορτὴν πνευματικὴν, τελοῦντες
ἀνακράζωμεν· Χαῖρε Παρθένε
δόξα, τοῦ γένους τῶν ἀνθρώπων.

Δόξα Πατρὶ... Καὶ νῦν. τοῦ ὧς ἄνω.

Κάθισμα.

ᾠχος δ'. Ταχὺ προκατάλαβε.

Καὶ νῦν...

Δαυὶδ προοδοποιήσον, ἐν τῷ
ναῶ τοῦ Θεοῦ, καὶ χαίρων ὑπόδε-
ξαι, τὴν Βασιλίδαν ἡμῶν, καὶ ταύτη
ἐκβόησον. Εἵσελθε ἡ Κυρία, εἰς
ναὸν Βασιλέως, εἵσελθε, ἥς ἡ δόξα
κεκρυμμένως νοεῖται, ἐξ ἥς μέλι

καὶ γάλα μέλλει πηγάσειν, πᾶσι τὸ
φῶς ὁ Χριστός.

Δόξα Πατρὶ... **Κ**αὶ νῦν. *το ὡς ἄνω.*

Καὶ εὐθὺς ὁ Ν' Ψαλμὸς χῦμα.

Ελέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ
πλῆθος των οἰκτιρμῶν σου ἐξάλει-
ψον τὸ ἀνόμημά μου.

Επὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἁμαρτίας
μου καθάρισόν με.

Οτι τὴν ἀνομίαν μου ἐγὼ
γινώσκω καὶ ἡ ἁμαρτία μου
ἐνώπιόν μου ἐστὶ διὰ παντὸς.

Σοὶ μόνῳ ἥμαρτον καὶ τὸ πο-
νηρὸν ἐνώπιόν σου ἐποίησα ὅπως
ἂν δικαιωθῇς ἐν τοῖς λόγοις σου
καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συ-
νελήφθην καὶ ἐν ἁμαρτίαις
ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας τὰ
ἄδηλα καὶ τὰ κρύφια τῆς σοφίας
σου ἐδήλωσάς μοι.

Ραντιεῖς με ὑσώπῳ καὶ καθα-
ρισθήσομαι πλυνεῖς με καὶ ὑπὲρ
χιόνα λευκανθήσομαι.

Λκουτιεῖς μοι ἀγαλλίασιν καὶ
εὐφροσύνην ἀγαλλιᾶσονται ὅστέα
τεταπεινωμένα.

Απόστρεψον τὸ πρόσωπόν σου
ἀπὸ τῶν ἁμαρτιῶν μου καὶ πάσας
τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ
ὁ Θεὸς καὶ πνεῦμα εὐθεὲς ἐγκαίνι-
σον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ
προσώπου σου καὶ τὸ Πνεῦμα σου
τὸ ἅγιον μὴ ἀντανέλῃς ἀπ' ἐμοῦ.

Απόδος μοι τὴν ἀγαλλίασιν τοῦ
σωτηρίου σου καὶ πνεύματι ἡγεμο-
νικῶ στήριξόν με.

Διδάξω ἀνόμους τὰς ὁδοὺς σου
καὶ ἄσεβεῖς ἐπὶ σὲ ἐπιστρέψουσιν.

Ρῦσαί με ἐξ αἱμάτων ὁ Θεὸς, ὁ
Θεὸς τῆς σωτηρίας μου, ἀγαλ-
λιάσεται ἡ γλῶσσά μου τὴν δικαι-
οσύνην σου.

Κύριε, τὰ χεῖλη μου ἀνοίξεις, καὶ
τὸ στόμα μου ἀναγγελεῖ τὴν
αἴνεσίν σου.

Οτι εἰ ἠθέλησας θυσίαν ἔδωκα
ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντε-
τριμμένον· καρδίαν συντετριμ-
μένην καὶ τεταπεινωμένην ὁ Θεὸς
οὐκ ἐξουδενώσει.

Αγάθυνον, Κύριε, ἐν τῇ εὐδοκίᾳ
σου τὴν Σιών, καὶ οἰκοδομηθήτω
τὰ τεῖχη Ἱερουσαλήμ.

Τότε εὐδοκήσεις θυσίαν δικαι-
οσύνης ἀναφορὰν καὶ ὀλοκαυ-
τώματα.

Τότε ἀνοίσουσιν ἐπὶ τὸ θυσια-
στήριόν σου μύσχους.

Κανόνες

Ὁ Κανὼν πρῶτος τῆς Ἑορτῆς,

Ὡδὴ α'. Ἦχος δ'.

Ὁ Εἰρμὸς

Ανοίξω τὸ στόμα μου, καὶ πλη-
ρωθήσεται Πνεύματος, καὶ λόγον
ἐρεύξομαι, τῇ Βασιλίδι Μητρί, καὶ
ὀφθήσομαι, παιδρῶς πανηγυρίζων,
καὶ ἄσω γηθόμενος, ταύτης τὴν
Εἴσοδον. *(Δίς),*

Σπῆχ. Υπεραγία Θεοτόκε, σῶ-
σον ἡμᾶς.

Γοφίας πανάχραντε, σὲ θησαυ-
ρὸν ἐπιστάμενοι, καὶ χάριτος
βρύουσιν, πηγὴν ἀέναον, τὰς τῆς
γνώσεως, αἰτοῦμέν σε ῥανίδας,
ἐπὶ μὲν Δέσποινα, τοῦ ἀνυ-
μνεῖν σε αἰεὶ.

Σπῆχ. Ὑπεραγία Θεοτόκε, σῶ-
σον ἡμᾶς.

Ὑπέρτερος Πάναγνε, τῶν
οὐρανῶν χρηματίσασα, ναὸς καὶ
παλάτιον, ἐν τῷ Ναῷ τοῦ Θεοῦ,
ἀνατίθεσαι, αὐτῷ ἐτοιμασθῆναι,
εἰς θείαν κατοίκησιν, τῆς πα-
ρουσίας αὐτοῦ.

Σπῆχ. Ὑπεραγία Θεοτόκε, σῶ-
σον ἡμᾶς.

Τὸ φῶς ἀνατείλασα, ἡ Θε-
οτόκος τῆς χάριτος, πάντας κα-
τελάμπρυνε, καὶ συνηγάγετο τὴν
ὑπέρλαμπρον, αὐτῆς κατακο-
σμήσαι, πανήγυριν ἁσμάσι· δεῦτε
συνδράμωμεν.

Σπῆχ. Ὑπεραγία Θεοτόκε, σῶ-
σον ἡμᾶς.

Ἡ πύλη ἡ ἔνδοξος, ἡ λογισμοῖς
ἀδιόδευτος, τὰς πύλας διάρασα,
τὰς τοῦ Ναοῦ τοῦ Θεοῦ, νῦν προ-
τρέπεται, ἡμᾶς συνεισελθόντας, τὰ
θεῖα θαυμάσια, κατατρυφήσαι
αὐτῆς.

*Ὁ Κανὼν τῶν Ἀποστόλων,
ᾠδὴ α'*

ᾠδὴ β'. «Δεῦτε λαοί,

Σπῆχ. Ἀπόστολοι τοῦ Χριστοῦ
πρεσβεύσατε ὑπὲρ ἡμῶν.

Χοροβατῶν, χαρμονικῶς τὰ
οὐράνια, Ἱεουργεῖ σκηνώματα,
χάριν παράσχου μοι, τὴν ἀγίαν σου
μνήμην, ἐνθέως ἀνυμνοῦντι· σὺ γὰρ
δεδόξασαι.

Σπῆχ. Ἀπόστολοι τοῦ Χριστοῦ
πρεσβεύσατε ὑπὲρ ἡμῶν.

Ρεῖθροις τῶν σῶν, λόγων καρ-
δίας κατήρδευσας, καὶ γεωργεῖν
οὐράνια, μάκαρ νοήματα, παρε-
σκεύασας πίστει, Ἀπόστολε
Φιλῆμον, ἀξιοθαύμαστε.

Σπῆχ. Ἀπόστολοι τοῦ Χριστοῦ
πρεσβεύσατε ὑπὲρ ἡμῶν.

Ἱεουργῶν, τὸ ἱερὸν Εὐαγγέλιον,
ταῖς ἀστραπαῖς τοῦ Πνεύματος,
ψυχὰς ἐφώτισας, λυτρωσάμενος
σκοτούς, τῆς εἰδωλομανίας, σοφὲ
Ἀπόστολε.

Σπῆχ. Ὑπεραγία Θεοτόκε, σῶ-
σον ἡμᾶς. *Θεοτοκίον*

Εκ προφητῶν, πάλαι ὁ θεῖος
κατάλογος, πολυειδέσιν ἄχραντε,
συμβόλοις πόρρωθεν, προεχάραξεν
ὄντως, τὴν μόνην τὸν Δεσπότην,
ἀποκυήσασαν.

Κανὼν γ', ᾠδὴ α', τῆς Ἀγίας

ᾠδὴ α'. Χριστὸς γεννᾶται,

Σπῆχ. Ἀγία τοῦ Θεοῦ πρέσβευε
ὑπὲρ ἡμῶν.

Χριστοῦ πανάγιον τέμενος, Χρι-
στοῦ φωτοειδὲς ἐνδιαίτημα, Χρι-
στοῦ ναὲ καθαρῶτατε, ἔνδοξε Κι-
κιλία, Μάρτυς σεμνή, ταῖς σαῖς
ἱκεσίαις, φωταγωγήσον ἡμᾶς, τοὺς
ἀνυμνοῦντάς σε.

Σπῆχ. Ἀγία τοῦ Θεοῦ πρέσβευε
ὑπὲρ ἡμῶν.

Χριστοῦ τὸ κάλλος ποθήσασα,
Χριστοῦ κραταιωθείσα τῷ ἔρωτι,
Χριστοῦ προσταγαῖς πειθήσασα,
κόσμῳ καὶ τοῖς ἐν κόσμῳ, Μάρτυς
σεμνή, πᾶσιν ἐνεκρώθης, καὶ ζωῆς
τῆς αἰωνίου κατηξίωσαι.

Δόξα...

Υυχὴν ἀμόλυντον φέρουσα, καὶ σῶμα καθαρὸν καὶ ἀγνότατον, Χριστῷ τῷ Θεῷ νενύμφευσαι, ἁμωμὸν σε τηροῦντι καὶ καθαρὰν, Μάρτυς εἰς αἰῶνας, εἰς νυμφῶνα νοητὸν θεομακάριστε.

Καὶ νῦν... **Θεοτοκίον**

Ρυσθῆναι Κόρη πανάμωμε, παθῶν ἐπικρατείας τοὺς δούλους σου, τὸν σὸν ἐκτενῶς ἰκέτευε, Κύριον καὶ Δεσπότην, ὃν ἐκ τῶν σῶν, Πάναγνε αἱμάτων, ἐσωμάτωσας ἡμῖν, προσομιλήσαντα.

Κανὼν α', Ὡδὴ γ', τῆς Ἑορτῆς

ᾠχος δ'. Ὁ Εἰρμός

Τοὺς σοὺς ὑμνολόγους,

Τοὺς σοὺς ὑμνολόγους, Θεοτόκε, ἡ ζῶσα καὶ ἄφθονος πηγὴ, θίῃσιν συγκροτήσαντας πνευματικόν, στερέωσον· κἄν τῇ σεπτῇ Εἰσόδῳ σου, στεφάνων δόξης ἀξιῶσον. **(Δίς),**

Στίχ. Ὑπεραγία Θεοτόκε, σῶσον ἡμᾶς.

Νυμφοστόλος σήμερον ἐδείχθη, τερπνὸς τῆς Παρθένου ὁ ναός, καὶ θάλαμος δεχόμενος, τὴν ἔμψυχον παστάδα Θεοῦ, τὴν καθαρὰν καὶ ἁμωμον, καὶ λαμπροτέραν πάσης κτίσεως.

Στίχ. Ὑπεραγία Θεοτόκε, σῶσον ἡμᾶς.

Δαυτὶδ προεξάρχων τῆς χορείας, σκιρτᾷ καὶ χορεύει σὺν ἡμῖν, καὶ Βασιλίδα κράζει σε, πεποικιλμένην Ἄχραντε, παρισταμένην πάναγνε, ἐν τῷ Ναῷ τῷ Βασιλεῖ καὶ Θεῷ.

Στίχ. Ὑπεραγία Θεοτόκε, σῶσον ἡμᾶς.

Εξ ἧς ἡ παράβασις προῆλθεν, ἡ πάλαι τῷ γένει τῶν βροτῶν, ἐκ ταύτης ἡ ἀνόρθωσις, καὶ ἀφθαρσία ἦνθησεν, ἡ Θεοτόκος σήμερον, προσαγομένη ἐν τῷ οἴκῳ Θεοῦ.

Στίχ. Ὑπεραγία Θεοτόκε, σῶσον ἡμᾶς.

Κιρτῶσιν Ἀγγέλων στρατηγίαι, καὶ πάντων ἀνθρώπων ἡ πληθὺς, καὶ πρὸ προσώπου Πάναγνε, προστρέχουσί σου σήμερον, λαμπροὶ κρᾶζουσαι, τὰ μεγαλεῖά σου ἐν οἴκῳ Θεοῦ.

Κανὼν β', Ὡδὴ γ', τῶν Ἀποστόλων

ᾠχος β'. Ὁ Εἰρμός

Στίχ. Ἀπόστολοι τοῦ Χριστοῦ πρεσβεύσατε ὑπὲρ ἡμῶν.

Κτερέωσον ἡμᾶς ἐν σοὶ Κύριε, ὁ ξύλῳ νεκρώσας τὴν ἁμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σε».

Στίχ. Ἀπόστολοι τοῦ Χριστοῦ πρεσβεύσατε ὑπὲρ ἡμῶν.

Τὰ πάθη τοῦ Χριστοῦ καὶ τὴν ἀνάστασιν, κηρύττων ἀνέστησας ὡς ἐκ τάφου, ἀπιστίας καὶ νεκρώσεως, τοὺς ἀνθρώπους Φιλήμονα ἀξιόγαστε.

Στίχ. Ἀπόστολοι τοῦ Χριστοῦ πρεσβεύσατε ὑπὲρ ἡμῶν.

Στίχ. Ἀπόστολοι τοῦ Χριστοῦ πρεσβεύσατε ὑπὲρ ἡμῶν.

Ονήσιμον τὸν θεῖον καὶ Φιλήμονα, Ἀπφίαν καὶ Ἀρχιππον τοὺς ἀστέρας, τοὺς φωτίζοντας τὰ πέρατα, ἱεραῖς μελωδίαις εὐφημήσωμεν.

Δόξα...

Νοὸς τὸ ὀπτικὸν ἀνακαθάρα-
ντες, τῆς θείας ἐτύχετε θεοπτίας,
καὶ καρδίας ἐπεστρέψατε, πλανω-
μέναις πρὸς γνῶσιν ἱερώτατοι.

Καὶ νῦν... *Θεοτοκίον*

Φανείσα καθαρά καὶ πανα-
κήρατος, ἐδέξω ἐν μήτρᾳ τὸν Θεὸν
Λόγον τὸν καθάραντα τὴν φύσιν
ἡμῶν, ῥυπωθεῖσαν Παρθένη
ἀτοπήμασι.

Κανὼν γ', Ὡδὴ γ', τῆς Ἀγίας

ᾠχος α'

Τῷ πρὸ τῶν αἰώνων

Σπῆχ. Ἀγία τοῦ Θεοῦ πρέσβευε
ὕπέρ ἡμῶν.

Τὸν ἐκ τῆς Παρθένου, σαρκω-
θέντα ἀφράστως Χριστὸν τὸν
Θεόν, καθαρωτάτῃ διανοίᾳ, ἐκζη-
τοῦσα ἐβόας αὐτῷ. Σοῦ ὀπίσω
Δέσποτα, προσεκολλήθην, καὶ σοῦ
τῇ στοργῇ, ψυχὴν μου συνέδησα.

Σπῆχ. Ἀγία τοῦ Θεοῦ πρέσβευε
ὕπέρ ἡμῶν.

Ἐχουσα παστάδα, ἐπουράνιον
προϊκά τε μένουσαν, τῆς ἐπιγείου
ὥς προσκαίρου, καὶ φθαρτῆς Κι-
κιλία, ἀγνὴ Μάρτυς κατεφρόνησας,
τὴν παρθενίαν τηροῦσα Χριστῷ,
ἄσπιλον ἀμείωτον.

Δόξα...

Ἐρωτι ἀϋλῶ, τοὺς ἐνύλους
ἐμάραντας ἔρωτας, καὶ τὸν μνη-
στῆρα ζωηρῶς, καὶ πανσόφους
σου λόγους, σὺν σοὶ παρθενεύειν
ἐπεισας· μεθ' οὗ συνήφθης
Ἀγγέλων χοροῖς, Μάρτυς ἀξιάγα-
στε.

Καὶ νῦν... *Θεοτοκίον*

Ἡ ἀγεωργήτως, ὥς κατάκαρπος
ἄμπελος Ἀχραντε, καὶ συλλαβοῦσα

καὶ τεκοῦσα, τὸν ἀκήρατον βότρυν,
Χριστὸν οἶνον ἀποστάζοντα, θεο-
γνωσίας αὐτὸν ὡς Θεόν, αἴτησαι
σωθῆναι ἡμᾶς.

ᾠχος α'. Ὁ Εἰρμός

Τῷ πρὸ τῶν αἰώνων, ἐκ Πατρὸς
γεννηθέντι ἄρρεύστως Υἱῷ, καὶ ἐπ'
ἐσχάτων ἐκ Παρθένου, σαρκωθέντι
ἀσπόρως, Χριστῷ τῷ Θεῷ βοήσω-
μεν· Ὁ ἀνυψώσας τὸ κέρας ἡμῶν,
Ἅγιος εἰ Κύριε.

Μικρὴ Συναπτὴ

Ἐτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Ὅτι Σὺ εἶ ὁ Θεὸς ἡμῶν..

Ἀμήν.

Κάθισμα

ᾠχος πλ. δ'

Τὴν Σοφίαν καὶ Λόγον

Τῷ ἀρότρῳ τοῦ λόγου καλ-
λιεργῶν, χερσωθείσας καρδίας, Ἱε-
ρουργέ, τὴν θείαν ἐπίγνωσιν, γεωρ-
γεῖν παρεσκεύασας, καὶ καθελὼν
τεμένη, εἰδώλων ἀνήγειρας,
Ἐκκλησίας μάκαρ, εἰς δόξαν τοῦ
Κτίστου σου· ὅθεν συνελθόντες τὴν
ἀγίαν σου μνήμην, Φιλῆμον δο-
ξάζομεν, ἱερῶς φωτιζόμενοι, καὶ
συμφώνως βοῶμέν σοι. Πρέσβευε
Χριστῷ τῷ Θεῷ, τῶν πταισμάτων
ἄφεσιν δωρήσασθαι, τοῖς
ἐορτάζουσι πόθῳ, τὴν ἀγίαν
μνήμην σου.

Δόξα... *Τῆς Ἀγίας Κικιλίας*

ᾠχος α'. Τὸν τάφον σου Σωτῆρ

Νυμφίον ἄληθως, τὸν Χριστὸν
κεκτημένη, νυμφίου σαρκικοῦ,
ἐβδελύξω τὸν πόθον, καὶ τοῦτον
προσενήνοχας, τῷ Θεῷ διὰ
πίστεως, ἐναθλήσαντα, σὺν σοὶ
στερρῶς Κικιλία, καὶ τὸν στέφα-
νον, ἀπολαβόντα τῆς νίκης, μεθ' οὗ
ἡμῶν μέμνησο.

Καὶ νῦν ... *Τῆς Ἑορτῆς*

ᾠχος α' . Τὸν τάφον σου Σωτήρ.

Δικαίων ὁ καρπός, Ἰωακείμ καὶ
τῆς Ἀννης, προσφέρεται Θεῷ, ἱερῷ
ἐν Ἀγίῳ, σαρκὶ νηπιάζουσα ἡ τρο-
φὸς τῆς ζωῆς ἡμῶν, ἣν εὐλόγησεν,
ὁ ἱερὸς Ζαχαρίας, ταύτην ἅπαντες,
οἱ γηγενεῖς μετὰ πόθου, πιστῶς
μακαρίσωμεν.

ᾠδὴ στ', τοῦ Μηναίου

ᾠχος α' . Ὁ Εἰρμός

Σπλάγχνων Ἰωνᾶν, ἔμβρουον
ἀπήμεσεν, ἐνάλιος θήρ, οἷον
ἐδέξατο, τῇ Παρθένῳ δέ, ἐνοικήσας
ὁ Λόγος καὶ σάρκα λαβών,
διελήλυθε φυλάξας ἀδιάφθορον· ἥς
γὰρ οὐχ ὑπέστη ρεύσεως, τὴν τε-
κοῦσαν κατέσχευεν ἀπήμαντον.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Γύ γὰρ εἶ ὁ Βασιλεύς...

Ἀμήν.

Κοντάκιον τῆς Ἀγίας Κικιλίας

ᾠχος δ'

Ὁ ὑψωθείς ἐν τῷ Σταυρῷ

Τὴν νυμφευθεῖσαν, τῷ Χριστῷ
ἐκουσίως, καὶ στολισθεῖσαν, ἄρε-
ταῖς τὴν καρδίαν, θεοπρεπῶς
ὑμνήσωμεν Πιστῶν ἡ πληθύς· αὕτη
γὰρ κατήσχυεν, Ἀλμακίου τὸ
θράσος, λάμψασα ὡς ἥλιος, μέσον
τῶν ἐκζητούντων, καὶ μετὰ ταῦτα
ὤφθη τοῖς ἐν γῇ, στήριγμα θεῖον,
τὴν πίστιν κρατύνασα.

Ὁ Οἶκος

Ἀρχὴ ἐλπίδος ἀγαθῆς, ἐδόθη
τοῖς Ἀγίοις ἐξαίρετα τὸ πράττειν,
κατάπληκτα μεγάλα, ἅπερ καὶ
θαύματα, ἐστὶ θαυμάζεσθαι ἀξίως,
μεθ' ὧν καὶ τὴν τῆς παρθένου Κι-
κιλίας ἀρετὴν, καὶ ἄσπιλον λα-
μπρότητα, πῶς ἀπεκδυσαμένη, τὸν
ἄρχοντα ἔφυγε τοῦ σκότους, καὶ
δραμοῦσα πρὸς τὴν πάλιν τοῦ
ἐχθροῦ, ἔστη ἐρρωμένη ἀπτοήτως·
καὶ ἡμεῖς τοῦ θαύματος τούτου γε-
γονότα ἀληθῆς πράγματα, φῶμεν·
πῶς διὰ Χριστόν, ἐπτέρνισε τὸν
Βελίαρ, τὴν πίστιν κρατύνασα.

ΣΥΝΑΞΑΡΙΟΝ

Συναξάριον

Τῇ ΚΒ' τοῦ αὐτοῦ μηνός, Μνήμη
τῶν Ἀγίων Ἀποστόλων ἐκ τῶν
Ἑβδομήκοντα, Φιλήμονος,
Ἀρχίππου, Ἀπφίας καὶ Ὀνησίμου,
μαθητῶν γεγονότων Παύλου τοῦ
Ἀποστόλου.

Στίχοι

Χριστοῦ καλοῦντος, ὤφθητε
δρόμῳ ξένῳ,

Χριστοῦ μαθηταί, δραμόντες
πρὸς τὴν κλῆσιν.

Εἰκάδι δευτερίῃ, Φιλήμονα ἔνθεν
ἄειραν.

Τῇ αὐτῇ ἡμέρᾳ, Μνήμη τῶν

Ἀγίων Μαρτύρων Κικιλίας, Βαλλε-
ριανοῦ, καὶ Τιβουρτίου.

Στίχοι

Λουτροῦ φέρεις ἔκκαυσιν, ὦ Κι-
κιλία,

Λούη δὲ λουτρον αἵματος διὰ
ξίφους.

Βαλλεριανὸν καὶ συναθλητὴν
ἅμα

Κτείνει ξίφος, βάλλοντας ὕβρεσι
πλάνην.

Τῇ αὐτῇ ἡμέρᾳ, μνήμη τῶν
Ἀγίων Μαρτύρων Μάρκου,
Στεφάνου, καὶ ἐτέρου Μάρκου.

Στίχοι

Τμηθεὶς ξίφει Στέφανε σὺν Μάρ-
κοις δύο,

Πολλοὺς σὺν αὐτοῖς τοὺς
στεφάνους λαμβάνεις.

Τῇ αὐτῇ ἡμέρᾳ, Μνήμη τοῦ
Ἀγίου Μάρτυρος Προκοπίου τοῦ
ἐν Παλαιστίνῃ.

Στίχοι

Πρὸς τὴν τομὴν ὥρμησεν οἷα
πρὸς πάλιν,

Καὶ Προκόπιος θρέμμα τῆς Πα-
λαιστίνης.

Τῇ αὐτῇ ἡμέρᾳ, Μνήμη τοῦ
Ἀγίου Μάρτυρος Μενίγνου τοῦ
κναφέως.

Στίχοι

Κάραν, κναφεῦ Μένιγνε, τμηθεὶς
ἐκ ξίφους,

Κνάπτεις σεαυτόν, κἂν ῥύπους
εἶχες, πλύνῃ.

Τῇ αὐτῇ ἡμέρᾳ, Μνήμη τοῦ
Ὁσίου Ἀββᾶ.

Στίχοι

Ἀββᾶν, τὸν ἐκτύπωμα ὄντα
Ἀββάδων,

Τιμῶ πρεπόντως, ὡς τεκνίων
Πατέρα.

Τῇ αὐτῇ ἡμέρᾳ, οἱ Ἅγιοι Χρι-
στοφόρος καὶ Εὐφημία ξίφει τε-
λειοῦνται.

Στίχοι

Τὴν Εὐφημίαν σοι συνευφημεῖν
ἔγνων,

Σοὶ συσφαγεῖσαν, χριστόφρον
Χριστοφόρε.

Τῇ αὐτῇ ἡμέρᾳ, οἱ Ἅγιοι Θαλ-
λέλαιος καὶ Ἄνθιμος ξίφει τε-
λειοῦνται.

Στίχοι

Θαλλέλαιος Ἄνθιμος ἐκτετμη-
μένοι,

Ἀειθαλῶς ἀνθοῦσιν ὡς θεῖα
ξύλα.

Τῇ αὐτῇ ἡμέρᾳ, ὁ Ὅσιος Κάλλι-
στος ἐν εἰρήνῃ τελειοῦται.

Στίχοι

Κάλλιστος ἐχθρὸν τὸν κάκιστον
περνίσας,

Φίλος Θεῷ πρόσσεισιν ἐκλελεγ-
μένος.

Τῇ αὐτῇ ἡμέρᾳ, ὁ Ἅγιος Θαδ-
δαῖος, ἐν τροχῷ δεθείς, καὶ κατὰ
πρανοὺς ἀφεθείς, τελειοῦται.

Στίχοι

Κατὰ πρανοῦς Θαδδαῖον ὁ τρο-
χὸς στρέφει·

Φωνὴ δὲ βροντῆς ἐν τροχῷ, ψαλ-
μὸς λέγει.

Τῇ αὐτῇ ἡμέρᾳ, Μνήμη τῶν
Ἀγίων Μαρτύρων Ἀγαπίωνος, Σι-
σινίου Ἱερομάρτυρος, καὶ Ἀγα-
πίου.

Στίχοι

Ἀπῆλθε, θηροσὶ μὴ βλαβεῖς Ἀγα-
πίων.

Τοῦτον γὰρ ἡγάπησε καὶ θηρῶν
φύσις

Εἶχες θύτην με νῦν δέ, καὶ θυμα
ξένον,

Ἔχεις με Σισίνιον, ἐκ ξίφους
Λόγε.

Ὑπὲρ Θεοῦ, ταθέντος ἐν τῷ
Κρανίῳ,

Ξίφει σὸν Ἀγάπιε τείνεις
κρανίον.

Ταῖς τῶν σῶν ἀγίων πρεσβείαις,
ὁ Θεὸς ἐλέησον ἡμᾶς. Ἀμήν.

*Ὁ Εἰρμὸς τῆς ἡ' Ὠδῆς τοῦ μνηαίου.
ᾠχος α'.*

Λινοῦμεν, εὐλογοῦμεν καὶ προ-
σκυνοῦμεν τὸν Κύριον.

Θαύματος ὑπερφυοῦς ἡ δροσο-
βόλος, ἐξεικόνισε κάμιнос τύπον·
οὐ γὰρ οὕς ἐδέξατο φλέγει Νέους,
ὥς οὐδὲ πῦρ τῆς θεότητος, Παρ-
θένου ἦν ὑπέδου νηδύν· Διὸ ἀνυ-
μνοῦντες ἀναμέλψωμεν· Εὐλο-
γείτω ἡ κτίσις πᾶσα τὸν Κύριον,
καὶ ὑπερυψούτω, εἰς πάντας τοὺς
αἰῶνας. κατέσχευεν ἀπῆμάντον.

*Τὴν Θεοτόκον καὶ Μητέρα τοῦ Φωτός, ἐν
ᾠμοῖς πμῶντες, μεγαλύνωμεν.*

ΤΙΜΙΩΤΕΡΑ (ᾠχος α')

Σπῆχ. Μεγαλύνει ἡ ψυχὴ μου τὸν
Κύριον, καὶ ἡγαλλίασε τὸ πνεῦμά
μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ,
καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν
Λόγον τεκοῦσαν, τὴν ὄντως Θεοτό-
κον, σὲ μεγαλύνομεν.

Σπῆχ. Ὅτι ἐπέβλεψεν ἐπὶ τὴν τα-
πείνωσιν τῆς δούλης αὐτοῦ· ἰδοὺ
γὰρ ἀπὸ τοῦ νῦν μακαριοῦσί με
πᾶσαι αἱ γενεαί.

Τὴν Τιμιωτέραν...

Σπῆχ. Ὅτι ἐποίησέ μοι μεγαλεῖα
ὁ Δυνατός, καὶ ἅγιον τὸ ὄνομα
αὐτοῦ, καὶ τὸ ἔλεος αὐτοῦ εἰς γε-
νεὰν καὶ γενεὰν τοῖς φοβουμένοις
αὐτόν.

Τὴν Τιμιωτέραν...

Σπῆχ. Ἐποίησε κράτος ἐν
βραχίονι αὐτοῦ, διεσκόρπισεν ὑπε-
ρηφάνους διανοίᾳ καρδίας αὐτῶν.

Τὴν Τιμιωτέραν...

Σπῆχ. Καθεῖλε δυνάστας ἀπὸ
θρόνων καὶ ὕψωσε ταπεινούς,
πεινῶντας ἐνέπλησεν ἀγαθῶν καὶ
πλουτοῦντας ἐξαπέστειλεν κενούς.

Τὴν Τιμιωτέραν...

Σπῆχ. Ἀντελάβετο Ἰσραὴλ παι-
δὸς αὐτοῦ, μνησθῆναι ἐλέους, κα-
θὼς ἐλάλησε πρὸς τοὺς πατέρας
ἡμῶν, τῷ Ἀβραάμ καὶ τῷ σπέρματι
αὐτοῦ ἕως αἰῶνος.

Τὴν Τιμιωτέραν...

ᾠχος α'.

Ὠδὴ θ'. Ὁ Εἰρμὸς

Τύπον τῆς ἀγνῆς λοχείας σου,
πυρπολουμένη βάτος ἔδειξεν
ἄφλεκτος. Καὶ νῦν καθ' ἡμῶν, τῶν
πειρασμῶν ἀγριαίνουσας, κατα-
σβέσαι αἰτοῦμεν τὴν κάμινον, ἵνα
σε Θεοτόκε, ἀκαταπαύστως με-
γαλύνωμεν.

Τὸ Μεγαλυνάριον τῆς Θεοτόκου.

ᾠχος α'.

Ἀξιόν ἐστιν ὡς ἀληθῶς μακα-
ρίζειν σε τὴν Θεοτόκον, τὴν ἀειμα-
κάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιω-
τέραν τῶν Χερουβίμ καὶ ἐνδοξο-
τέραν ἀσυγκρίτως τῶν Σεραφίμ,

τὴν ἀδιαφθόρως Θεὸν Λόγον τε-
κοῦσαν, τὴν ὄντως Θεοτόκον, σὲ
μεγαλύνομεν.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Ὅτι Σὲ αἰνοῦσι πᾶσαι αἱ δυνά-
μεις....

Ἀμήν.

Ἐξαποστειλάριον τῶν Ἀγίων

ᾠχος β'

Τοῖς Μαθηταῖς συνέλθωμεν...

Ἀπόστολοι δεικνύμενοι, καὶ
αὐτόπται τοῦ Λόγου, Ἀρχιππε
Ἱερώτατε, σὺν Ἀπφία Φιλῆμον, καὶ
Κικιλία Μάρτυσι, ἱκεσίαν τῷ
Κτίστῃ, ὑπὲρ ἡμῶν προσάγετε, τῶν
τελούντων ἐν πίστει τὴν ἱεράν
ὁμῶν μνήμην, λύσιν λαβεῖν πται-
σμάτων· ὑμᾶς γὰρ προβαλλόμεθα,
πρέσβεις πρὸς τὸν Δεσπότην.

Ἐξαποστειλάριον τῆς Ἑορτῆς

ᾠχος γ'

Ἐν πνεύματι τῷ Ἱερῷ

Ἡ δάμαλις ἢ ἄμωμος, ἢ πανάγα-
θος Κόρη, ἐν τῷ ναῷ εἰσάγεται,
σήμερον παραδόξως, καὶ ταύτης
προπορεύονται, Ἀσωμάτων
τάγματα, καὶ τῶν Ἀγγέλων οἱ
δῆμοι, μετὰ πλήθους παρθένων, ἣν
ὁ θεῖος Ἱερεὺς, ἐνηγκαλίσσατο
χαίρων.

ΑΙΝΟΙ. ᾠχος δ'.

Πᾶσα πνοὴ αἰνεσάτω τὸν Κύ-
ριον. Αἰνεῖτε τὸν Κύριον ἐκ τῶν
οὐρανῶν· αἰνεῖτε αὐτὸν ἐν τοῖς

ὕψιστοις. Σοὶ πρέπει ὕμνος τῷ
Θεῷ.

Ἀινεῖτε αὐτόν, πάντες οἱ Ἄγγε-
λοι αὐτοῦ· αἰνεῖτε αὐτόν, πᾶσαι αἱ
δυνάμεις αὐτοῦ. Σοὶ πρέπει ὕμνος
τῷ Θεῷ.

Σπληνὰ Προσόμοια τῶν Ἀποστόλων

ᾠχος δ'

Ὡς γενναῖον ἐν Μάρτυσιν...

Σπ'χ. **Ἀ**ινεῖτε αὐτόν ἐπὶ ταῖς δυ-
ναστείαις αὐτοῦ, αἰνεῖτε αὐτόν
κατὰ τὸ πλῆθος τῆς μεγαλωσύνης
αὐτοῦ.

Ὁ τῆς δόξης σε ἥλιος, Ἰησοῦς ὁ
Θεὸς ἡμῶν, εἰς τοῦ κόσμου ἅπαντα
τὰ πληρώματα, ὥσπερ ἀκτῖνα
πολύφωτον, Φιλῆμον Ἀπόστολε,
ἐπαφῆκε τὴν ἀχλύν, τῆς κακίας
ἐλαύνουσας, καὶ φωτίζουσας, σκο-
τισθείσας καρδίας ἀγνωσίᾳ, καὶ
παθῶν ἐπικρατεία, ἱεροκήρυξ
πανόλβιε.

Σπ'χ. **Ἀ**ινεῖτε αὐτόν ἐν ἡχῇ σάλ-
πιγγος, αἰνεῖτε αὐτόν ἐν ψαλτηρίῳ
καὶ κιθάρα.

Ὁ τῆς δόξης σε ἥλιος, Ἰησοῦς ὁ
Θεὸς ἡμῶν, εἰς τοῦ κόσμου ἅπαντα
τὰ πληρώματα, ὥσπερ ἀκτῖνα
πολύφωτον, Φιλῆμον Ἀπόστολε,
ἐπαφῆκε τὴν ἀχλύν, τῆς κακίας
ἐλαύνουσας, καὶ φωτίζουσας, σκο-
τισθείσας καρδίας ἀγνωσίᾳ, καὶ
παθῶν ἐπικρατεία, ἱεροκήρυξ
πανόλβιε.

Σπ'χ. **Ἀ**ινεῖτε αὐτόν ἐν τυμπάνῳ
καὶ χορῷ, αἰνεῖτε αὐτόν ἐν χορδαῖς
καὶ ὀργάνῳ.

Καθαρόν ἐνδιαίτημα, τῆς
Τριάδος γεγένησαι, ἀρετῶν λα-

μπρότῃ ὥραῖσασα, τὴν σὴν καρ-
δίαν ἀοίδιμε, Ἀπφία καὶ λάμψασα,
εὐσεβείας φωτισμόν, τοῦ ἡλίου
φαιδρότερον, μυηθεῖσά τε, πᾶσαν
μύησιν θείαν· διὰ τοῦτο, τῷ χορῷ
τῶν Ἀσωμάτων, συνεπαγάλλη
θεόληπτε.

Στήχ. Ἀινεῖτε αὐτὸν ἐν κυμβά-
λοις εὐήχοις, αἰνεῖτε αὐτὸν ἐν κυμ-
βάλοις ἀλαλαγμοῦ.

Κὺν τῷ θείῳ Φιλήμονι, εὐφη-
μήσωμεν Ἀρχιππον, τὸν ἱε-
ροκήρυκα, καὶ Ὁνήσιμον, ὡς
ἱεράρχας θεόφρονας, μεγίστους ὡς
Μάρτυρας, Ἀποστόλων τοὺς σο-
φούς, καὶ τῆς ἄνω λαμπρότητος,
συμμετέχοντας, καὶ τῷ θρόνῳ τῆς
δόξης παρεστῶτας, καὶ ἡμῖν ἐξαι-
τουμένους, ἁμαρτημάτων συγ-
χώρησιν.

Δόξα Πατρί...**Κ**αὶ νῦν....

Θεοτοκίον, Τῆς Ἑορτῆς

Ἦχος δ'

Κήμερον ὁ θεοχώρητος ναός, ἡ
Θεοτόκος ἐν ναῷ Κυρίου προσάγε-
ται, καὶ Ζαχαρίας ταύτην ὑποδέχε-
ται· Σήμερον τὰ τῶν Ἀγίων, Ἅγια
ἀγάλλονται, καὶ ὁ χορὸς τῶν
Ἀγγέλων μυστικῶς πανηγυρίζει·
μεθ' ὧν καὶ ἡμεῖς ἐορτάζοντες
σήμερον, σὺν τῷ Γαβριὴλ ἐκβοήσω-
μεν· Χαῖρε Κεχαριτωμένη, ὁ
Κύριος μετὰ σοῦ, ὁ ἔχων τὸ μέγα
ἔλεος.

Ὁ προεστώς:

Κοὶ δόξα πρέπει, Κύριε, ὁ Θεὸς
ἡμῶν, καὶ σοὶ τὴν δόξαν ἀνα-
πέμπομεν, τῷ Πατρί, καὶ τῷ Υἱῷ,
καὶ τῷ Ἁγίῳ Πνεύματι, νῦν, καὶ

ἀεί, καὶ εἰς τοὺς αἰῶνας τῶν
αἰώνων. Ἀμήν.

Ὁ Ἀναγνώστης χῦμα τὸ

Δόξα ἐν ὑψίστοις Θεῷ καὶ ἐπὶ
γῆς εἰρήνη ἐν ἀνθρώποις εὐδοκία.

Υμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε Βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἄμνός τοῦ Θεοῦ,
ὁ Υἱός τοῦ Πατρός, ὁ αἴρων τὴν
ἁμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ
ὁ μόνος Κύριος, Ἰησοῦς Χριστός, εἰς
δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογῶ
σε, καὶ αἰνέσω τὸ ὄνομά σου εἰς
τὸν αἰῶνα καὶ εἰς τὸν αἰῶνα τοῦ
αἰῶνος.

Κύριε, καταφυγὴ ἐγενήθης ἡμῖν
ἐν γενεᾷ καὶ γενεᾷ. Ἐγὼ εἶπα·
Κύριε, ἐλέησόν με, ἴασαι τὴν ψυχὴν
μου, ὅτι ἥμαρτόν σοι.

Κύριε, πρὸς σὲ κατέφυγον,
δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς ἐν τῷ
φωτί σου ὁψόμεθα φῶς.

Παράτεινον τὸ ἔλεός σου τοῖς
γινώσκουσί σε.

Καταξιώσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου.

Εὐλογητὸς εἶ, Ἄγιε, φώτισόν με τοῖς δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

Σοὶ πρέπει αἶνος, Σοὶ πρέπει ὕμνος, Σοὶ δόξα πρέπει, τῷ Πατρὶ καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ διάκονος:

Πληρώσωμεν τὴν ἐωθινὴν δέησιν ἡμῶν τῷ Κυρίῳ.

Κύριε ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῇ χάριτι.

Κύριε ἐλέησον.

Τὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου, αἰτησώμεθα.

Παράσχου Κύριε.

Ἀγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Παράσχου Κύριε.

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Παράσχου Κύριε.

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Παράσχου Κύριε.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετάνοιᾳ ἐκτελέσαι, παρὰ τοῦ Κυρίου αἰτησώμεθα.

Παράσχου Κύριε.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Παράσχου Κύριε.

Τῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Σοὶ Κύριε.

Ὅτι Θεὸς ἐλέους, οἰκτιρμῶν, καὶ φιλανθρωπίας ὑπάρχεις, καὶ σοὶ τὴν δόξαν ἀναπέμπωμεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

Ὁ χορός: **Ἀ**μήν.

Ὁ ἱερεύς: **Ε**ἰρήνη πᾶσι.

Ὁ χορός: **Κ**αὶ τῷ πνεύματί σου.

ὁ διάκονος: Τὰς κεφαλὰς ἡμῶν τῷ Κυρίῳ κλίνωμεν.

Ὁ χορός: **Κ**οί, Κύριε.

Ὁ Ἱερεύς: Τὴν εὐχὴν τῆς κεφαλοκλισίας.....

Ὁ Ἱερεύς: **Κ**ὸν γὰρ ἐστὶ τὸ ἐλεεῖν καὶ σώζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ χορός: **Ἀ**μήν.

Καὶ ἀρχόμεθα ψάλλειν

τὰ Ἀπόσπῃχα τῶν Αἰνῶν τῆς ἑορτῆς.

Ἦχος β' Οἶκος τοῦ Ἑφραθᾶ

Ἐνδον τοῦ ἱεροῦ, Ἁγίαν τῶν Ἀγίων, τὴν Θεοτόκον οὖσαν, ᾧ Ζαχαρία δέχου, Ἀγίων εἰς τὰ Ἅγια.

Σπῆχ. **Ἀ**πενεχθήσονται τῷ Βασιλεῖ παρθένοι ὀπίσω αὐτῆς, αἱ πλησίον αὐτῆς ἀπενεχθήσονται σοι.

Ῥίζης μὲν ἐκ Δαυΐδ, ἐβλάστησας Παρθένε, Γαβριὴλ δὲ τὸ Χαῖρε, κομίζων σοι ἐβόα, Θεὸν δὴ τέξῃ Πάναγνε.

Σπῆχ. **Ἀ**πενεχθήσονται ἐν εὐφροσύνῃ καὶ ἀγαλλιᾷσει ἀχθήσονται εἰς ναὸν βασιλέως.

Εὖγε τῆς ἱερᾶς, καὶ θείας ξυνωρίδος, Ἰωακεὶμ καὶ Ἀννης, ὑφ' ὧν Ἁγνὴ τεχθεῖσα, προσήχθης νῦν τῷ Κτίστη σου.

Θεοτοκίον

Ἦχος β'

Οἶκος τοῦ Ἑφραθᾶ

Δόξα... **Κ**αὶ νῦν...

Φῶς σε τὸ τριλαμπές, αὐγάσαν Θεοτόκε, ἐν τῷ ναῷ τῆς δόξης,

οὐράνιον τροφὴν σοι, ἐκπέμπει μεγαλῦνον σε.

Πληρωθέντων τῶν ἀποσπῃχων

ὁ ἱερεὺς λέγει.

Ἀγαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου Ὑψιστε, τοῦ ἀναγγέλλειν τὸ πρωῒ τὸ ἔλεός σου, καὶ τὴν ἀληθειάν σου κατὰ νύκτα.

Ὁ Ἀναγνώστης: **Ἁ**γίος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. *(ἐκ γ')*.

Δόξα Πατρὶ... **Κ**αὶ νῦν...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἁμαρτίαις ἡμῶν,

Δέσποτα, συγχώρησον τὰς ἀνομίας ἡμῖν.

Ἁγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον, Κύριε, ἐλέησον, Κύριε, ἐλέησον.

Δόξα Πατρὶ... Καὶ νῦν...

Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

ὁ ἱερεὺς: **Ο**τι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

ΧΟΡΟΣ: Ἀμήν.

Ἀπολυτίκιον τῶν Ἀποστόλων

ᾠχος γ'

Ἀπόστολε Ἄγιε Φιλήμονα, πρέσβευε τῷ ἐλεήμονι Θεῷ ἵνα πταισμάτων ἄφεσιν, παράσχη ταῖς ψυχαῖς ἡμῶν..

Δόξα... Καὶ νῦν...

Ἀπολυτίκιον τῆς ἑορτῆς.

ᾠχος δ'.

Εἡμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἢ προκήρυξις. Ἐν Ναῶ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὐτῇ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἢ ἐκπλήρωσις.

ΕΝ ΤΗ ΘΕΙΑ ΛΕΙΤΟΥΡΓΙΑ

ΑΝΤΙΦΩΝΑ (τῆς ἑορτῆς)

Ἀντίφωνον α'

Σπῆχ. Μέγας Κύριος καὶ αἰνετὸς σφόδρα.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπῆχ. Δεδοξασμένα ἐλαλήθη περί σου ἡ πόλις τοῦ Θεοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπῆχ. Ὁ Θεὸς ἐν ταῖς βάρεσιν αὐτῆς γινώσκεται.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπῆχ. Καθάπερ ἠκούσαμεν, οὕτω καὶ εἶδομεν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Ἀντίφωνον β'

Σπῆχ. Ἡγίασε τὸ σκήνωμα αὐτοῦ ὁ ὕψιστος.

Εῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Σπῆχ. Ἀγιωσύνη καὶ μεγαλοπρέπεια ἐν τῷ ἁγιάσματι αὐτοῦ.

Εῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Σπῆχ. Ἄγιος ὁ ναός σου, θαυμαστός ἐν δικαιοσύνῃ.

Εῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Δόξα Πατρὶ...

Καὶ νῦν...

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον γ'

Σπῆχ. Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

Ἀπολυτίκιον.

ᾠχος δ'

Εἡμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἢ προκήρυξις. Ἐν Ναῶ

τοῦ Θεοῦ τρανώς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὐτῇ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Στίχ. Πᾶσα ἡ δόξα τῆς θυγατρὸς τοῦ βασιλέως ἔσωθεν, ἐν κροσσωτοῖς χρυσοῖς περιβεβλημένη, πεποικιλμένη.

Ἀπολυτίκιον.

ᾠχος δ'

Γήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῶ τοῦ Θεοῦ τρανώς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὐτῇ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Στίχ. Ἀπενεχθήσονται τῷ Βασιλεῖ παρθένοι ὀπίσω αὐτῆς.

Ἀπολυτίκιον.

ᾠχος δ'

Γήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῶ τοῦ Θεοῦ τρανώς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὐτῇ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Μικρὰ Εἰσοδός.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός,,

(ὁ β' χορὸς) ψάλλοντάς σοι, Ἀλληλουῖα.

Ἀπολυτίκιον τῆς ἑορτῆς.

ᾠχος δ'.

Γήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῶ τοῦ Θεοῦ τρανώς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὐτῇ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Ἀπολυτίκιον τοῦ Ἀποστόλου

ᾠχος γ'

Ἀπόστολε Ἅγιε Φιλήμονα, πρέσβευε τῷ ἐλεήμονι Θεῷ ἵνα πταισμάτων ἄφεσιν, παράσχη ταῖς ψυχαῖς ἡμῶν.

Ἀπολυτίκιον Τοῦ Ναοῦ.

Κοντάκιον ᾠχος δ'

Ὁ ὑψωθείς ἐν τῷ Σταυρῷ

Ο καθαρῶτατος Ναὸς τοῦ Σωτῆρος, ἡ πολυτίμητος παστὰς καὶ Παρθένος, τὸ ἱερὸν θησαύρισμα τῆς δόξης τοῦ Θεοῦ, σήμερον εἰσάγεται, ἐν τῷ οἴκῳ Κυρίου, τὴν χάριν συνεισάγουσα, τὴν ἐν Πνεύματι θείῳ, ἣν ἀνυμνοῦσιν Ἄγγελοι Θεοῦ· Αὕτη ὑπάρχει σκηνὴ ἐπουράνιος.

Τρισάγιον Ἀποστόλου

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος, ἐλέησον ἡμᾶς.

Δύναμις.

Ἅγιος ὁ Θεός, ἅγιος ἰσχυρός,
ἅγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

22. Μνήμη τοῦ Ἁγίου Ἀποστόλου

Φιλήμονος, καὶ τῶν σὺν αὐτῷ

Προκείμενον ἤχος πλ. δ'.

Εἰς πᾶσαν τὴν γῆν ἐξῆλθεν ὁ
φθόγγος αὐτοῦ.

Στήχ. Οἱ οὐρανοὶ διηγοῦνται
δόξαν Θεοῦ.

Πρὸς Φιλήμονα Ἐπιστολῆς
Παύλου 1:1-25

Ἀδελφοί, Παῦλος, δέσμιος Χρι-
στοῦ Ἰησοῦ, καὶ Τιμόθεος ὁ ἀδελ-
φός, Φιλήμονι τῷ ἀγαπητῷ καὶ συ-
νεργῷ ἡμῶν καὶ Ἀπφία τῇ ἀγα-
πητῇ καὶ Ἀρχίππῳ τῷ συστρα-
τιώτῃ ἡμῶν καὶ τῇ κατ' οἶκόν σου
ἐκκλησίᾳ· χάρις ὑμῖν καὶ εἰρήνη
ἀπὸ Θεοῦ πατρὸς ἡμῶν καὶ Κυρίου
Ἰησοῦ Χριστοῦ. Εὐχαριστῶ τῷ
Θεῷ μου πάντοτε μνησίαν σου
ποιούμενος ἐπὶ τῶν προσευχῶν
μου, ἀκούων σου τὴν ἀγάπην καὶ
τὴν πίστιν ἣν ἔχεις πρὸς τὸν
Κύριον Ἰησοῦν καὶ εἰς πάντας τοὺς
ἀγίους, ὅπως ἡ κοινωνία τῆς
πίστεώς σου ἐνεργῆς γένηται ἐν
ἐπιγνώσει παντὸς ἀγαθοῦ τοῦ ἐν
ἡμῖν εἰς Χριστὸν Ἰησοῦν. Χάριν
γὰρ ἔχομεν πολλὴν καὶ παράκλη-
σιν ἐπὶ τῇ ἀγάπῃ σου, ὅτι τὰ
σπλάγχνα τῶν ἁγίων ἀναπέπνυται
διὰ σοῦ, ἀδελφέ. Διό, πολλὴν ἐν
Χριστῷ παρησίαν ἔχων
ἐπιτάσσειν σοι τὸ ἀνῆκον, διὰ τὴν
ἀγάπην μᾶλλον παρακαλῶ·
τοιοῦτος ὢν, ὡς Παῦλος πρεσβύτης,

νυνὶ δὲ καὶ δέσμιος Ἰησοῦ Χρι-
στοῦ, παρακαλῶ σε περὶ τοῦ ἐμοῦ
τέκνου, ὃν ἐγέννησα ἐν τοῖς δε-
σμοῖς μου, Ὀνήσιμον, τὸν ποτέ σοι
ἄχρηστον, νυνὶ δὲ σοὶ καὶ ἐμοὶ
εὐχρηστον, ὃν ἀνέπεμψα· σὺ δὲ
αὐτόν, τοῦτ' ἔστι τὰ ἐμὰ σπλάγχνα,
προσλαβοῦ· ὃν ἐγὼ ἐβουλόμην
πρὸς ἐμαυτὸν κατέχειν, ἵνα ὑπὲρ
σοῦ διακονῇ μοι ἐν τοῖς δεσμοῖς
τοῦ εὐαγγελίου· χωρὶς δὲ τῆς σῆς
γνώμης οὐδὲν ἠθέλησα ποιῆσαι,
ἵνα μὴ ὡς κατὰ ἀνάγκην τὸ ἀγαθόν
σου ᾤ, ἀλλὰ κατὰ ἐκούσιον. Τάχα
γὰρ διὰ τοῦτο ἐχωρίσθη πρὸς
ῥῶραν, ἵνα αἰώνιον αὐτὸν ἀπέχῃς,
οὐκέτι ὡς δοῦλον, ἀλλ' ὑπὲρ
δοῦλον, ἀδελφὸν ἀγαπητόν, μάλι-
στα ἐμοί, πόσω δὲ μᾶλλον σοὶ καὶ
ἐν σαρκὶ καὶ ἐν Κυρίῳ! Εἰ οὖν με
ἔχεις κοινωνόν, προσλαβοῦ αὐτόν
ὡς ἐμέ. Εἰ δέ τι ἠδίκησέ σε ἢ
ὀφείλει, τοῦτο ἐμοὶ ἐλλόγει· ἐγὼ
Παῦλος ἔγραψα τῇ ἐμῇ χειρί, ἐγὼ
ἀποτίσω· ἵνα μὴ λέγω σοι ὅτι καὶ
σεαυτὸν μοι προσοφείλεις. Ναί,
ἀδελφέ, ἐγὼ σου ὀναίμην ἐν
Κυρίῳ· ἀνάπαυσόν μου τὰ
σπλάγχνα ἐν Κυρίῳ. Πεποιθώς τῇ
ὑπακοῇ σου ἔγραψά σοι, εἰδὼς ὅτι
καὶ ὑπὲρ ὃ λέγω ποιήσεις. Ἄμα δὲ
καὶ ἐτοιμάζέ μοι ξενίαν· ἐλπίζω
γὰρ ὅτι διὰ τῶν προσευχῶν ὑμῶν
χαρισθήσομαι ὑμῖν. Ἀσπάζεται σε
Ἐπαφρᾶς ὁ συναιχμάλωτός μου ἐν
Χριστῷ Ἰησοῦ, Μᾶρκος, Ἀρίσταρ-
χος, Δημᾶς, Λουκᾶς, οἱ συνεργοί
μου. Ἡ χάρις τοῦ Κυρίου ἡμῶν Ἰ-
ησοῦ Χριστοῦ μετὰ τοῦ πνεύματος
ὑμῶν· ἀμήν.

Ἀλληλούϊα. (γ') Ἦχος α'

Ἐξομολογήσονται οἱ οὐρανοὶ τὰ θαυμάσιά σου, Κύριε.

Σπ'χ. Ὁ Θεὸς ἐνδοξαζόμενος ἐν βουλῇ ἁγίων.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου
Εἰς τὸ Ἐξαίρετως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν
Ἦχος πλ. α'.

Ἀγαλλιᾶσθε, δίκαιοι, ἐν Κυρίῳ· τοῖς εὐθέσι πρέπει αἴνεσις. Ἀλληλούϊα

Μετὰ τὴν Θείαν Κοινωνίαν.
Ἦχος β'

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὖρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἦχος β'

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλουῖα, Ἀλληλουῖα, Ἀλληλουῖα.

Εἶη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρίς).

ΙΕΡΕΥΣ: Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμηλίδη
Ἱεροψάλτη
στὸν Ι.Ν. Ἀγίου Γεωργίου
Κουλούρας Βέροιας.